

Hər zaman prioritet olan AZƏRBAYCANÇILIQ İDEYASI



İlk növbədə, vətənpərvərlik, eləcə də dövlətçilik kimi təməllərə, milli dəyərlərə söykəndiyi üçün azərbaycançılıq ideyasının təbliği öz aktuallığını qoruyur və hər zaman prioritet hesab olunur. Azərbaycançılıq ideyası məhz vətənimizin ərazi bütövlüyünün, suverenliyinin, xalqımızın milli maraqlarının, eləcə də bütün dünya azərbaycanlılarının, həmvətənlərimizin ümumi maraqlarının qorunmasını, mədəniyyətimizi, milli-mənəvi dəyərlərimizi, adət-ənənələrimizi, öz doğma dilimizi yaşatmağı aşıladığına görə hər bir azərbaycanlı üçün artıq əvəzsiz dəyər olaraq qəbul edilir. Elə məhz buna görə də, azərbaycançılıq ideyasının hər zaman prioritet olması ilə yanaşı, daim təbliğ olunması da olduqca vacibdir və bütün dünya azərbaycanlıları üçün ən ümdə vəzifə məhz bu ideologiya ətrafında sıx birləşməkdir.

Dünya azərbaycanlılarının təşkilatlanması, mədəni və mənəvi əlaqələrinin inkişaf etdirilməsi baxımından məhz Azərbaycançılıq ideyası xüsusən əvəzsizdir. Elə buna görə də Azərbaycançılıq ideyası təkcə respublikamızın, ölkəmizin ərazisində yaşayan azərbaycanlıların ideyası sayılmır. Bu ideya məhz bütün dünya azərbaycanlılarının ideyası olaraq qəbul edilir və belə də qəbul edilməlidir. Çünki ölkəmizin mənafeyi, xalqımızın milli maraqları naminə dünyanın istənilən yerində həmvətənlərimizi birləşdirən məhz Azərbaycançılıq ideyasıdır. Təsədüfi deyil ki, ölkə həddindən kənarda yaşayan soydaşlarımız arasında olan əlaqələrinin, eləcə də onların ölkəmizlə əlaqələrinin möhkəmlənməsi, bu əlaqələrin daha da yaxşılaşdırılması Azərbaycan dövlətinin xüsusi diqqət mərkəzindədir. Dövlətimizin bu istiqamətdə göstərdiyi diqqət və dəstək tamamilə məntiqidir və bu baxımdan da başadüşüldür. Təbii ki, bu dəstək təsadüfi sayıla bilməz, çünki artıq Azərbaycançılıq ideyası prioritet olaraq çoxdan qəbul edilməkdədir.

“Müstəqil Azərbaycan dövlətinin əsas ideyası azərbaycançılıqdır. Hər bir azərbaycanlı öz milli mənsubiyyətinə görə qürur hissi keçirməlidir və biz azərbaycançılığı - Azərbaycan dilini, mədəniyyətini, milli-mənəvi dəyərlərini, adət-ənənələrini yaşatmalıyıq”, deyə bəyan edən Ümummilli Lider Heydər Əliyev daim vurğulayırdı ki, azərbaycançılıq ideologiyası real müstəqilliyə

nail olmaq, vahid, bölünməz Azərbaycanı qoruyub saxlamaq və möhkəmləndirmək üçün əvəzsiz vasitədir. Etiraf etmək lazımdır ki, Ulu Öndər Heydər Əliyevin söyi ilə azərbaycançılıq ideyası mahiyyətcə real məzmun daşımağa başladı və praktik olaraq realizə imkanları qazandı və məhz bu baxımdan da cəsarətlə deyə bilərik ki, Cəmiyyətin bütövləşməsi, azərbaycançılıq ideologiyasının milli həmrəyliyi aparıcı amilinə çevrilməsi istiqamətində Ümummilli Lider Heydər Əliyevin gördüyü mühüm işlər danılmazdır. Çünki Ulu Öndər məhz azərbaycançılığı milli ideologiyaya çevirməklə cəmiyyətin həmrəylik və bütövlüyünə, xüsusən də mənəvi birliyinə nail oldu.

Hər dəfə xarici səfərləri zamanı Ümummilli Lider Heydər Əliyev dünyanın müxtəlif ölkələrində yaşayan azərbaycanlılarla görüşlər keçirdiyi hər kəsə bellidir və bu görüşlərin təsadüfi olmadığı da gün kimi aydındır. Ulu Öndər bu görüşləri keçirməklə, ilk növbədə dünyanın ayrı-ayrı ölkələrində yaşayan, məskunlaşan azərbaycanlılara birləşmək, təşkilatlanmaq barədə çox dəyərli tövsiyələr verdiyi də sirr deyil. Bu tövsiyələr azərbaycanlıların məhz Azərbaycanın milli maraqları naminə birləşmələri üçün edilirdi. Bu da bir tarixi həqiqətdir ki, Ümummilli Lider Heydər Əliyev məhz dünyanın müxtəlif ölkələrində yaşayan həmyerlilərimizin dəvət olunduğu Dünya Azərbaycanlılarının I Qurultayında milli birləşmənin və həmrəyliyin təmin edilməsi, Azərbaycan dövləti ilə dünya azərbaycanlı-

larının əlaqələrinin möhkəmləndirilməsi, qarşıya çıxan problemlərin həllində səylərin birləşdirilməsi, Azərbaycan dilinin və milli-mənəvi dəyərlərimizin qorunub saxlanılması ilə bağlı dünya azərbaycanlıları qarşısında vəzifələr qoydu və 2001-ci ildə keçirilən həmin Qurultayın ardınca da, daha dəqiq desək, 2002-ci ildə də “Xarici ölkələrdə Yaşayan Azərbaycanlılarla İş Üzrə Dövlət Komitəsinin yaradılması barədə” Fərman imzaladı. Bütün bunlar heç də əbəs yerə deyildi və məqsəd ilk növbədə müxtəlif xarici ölkələrdə yaşayan azərbaycanlılarla koordinasiya olunmuş fəaliyyəti təmin etməkdən və bu sahədə dövlət siyasətini həyata keçirməkdən ibarət idi. Görünən və ortada olan reallıq budur ki, xarici ölkələrdə yaşayan azərbaycanlılarla koordinasiya olunmuş fəaliyyət quruldu və bu işə onu deməyə əsas verir ki, həqiqətən də azərbaycançılıq ideologiyasının banisi məhz Ümummilli Lider Heydər Əliyevdir. Sevindirici haldır ki, əsas Ulu Öndər tərəfindən qoyulan bu ideologiya dünyada yaşayan soydaşlarımız arasında həqiqətən də milli birlik və həmrəylik yaradı.

Artıq Azərbaycançılıq ideyasının nə dərəcədə əhəmiyyətli, nə dərəcədə təsirli və bu baxımdan da nə dərəcədə vacib olduğuna 44 günlük müharibə dönməndə həmvətənlərimiz məhz bir daha əmin oldular. Təkcə ölkəmizdə deyil, eləcə də ölkəmizin həddindən kənarda, dünyanın müxtəlif ölkələrində, ayrı-ayrı şəhərlərdə yaşayan həmvətənlərimizin birləşməsinin nə demək olduğunu məhz torpaqlarımız işğaldan azad edilən zaman hər birimiz gördük. Ali Baş Komandan, cənab Prezident İlham Əliyev məhz xalqımızın birləşməsinə, həmrəyliyinə arxalanaraq, eləcə də əmin olaraq böyük siyasi iradə, qətiyyət göstərdi və elə rəşadətli Azərbaycan Ordusu da məhz bu birləşməyə, həmrəylikdən güc alaraq ölkə başçımızın rəhbərliyi ilə torpaqlarımızı işğaldan azad etdi. Torpaqlarımız işğaldan azad edilən zaman xaricdə təşkilatlanan düşmənlərimizin qarşısına çıxan da, onların haqsız olan “səsini kəsən” də, onları susduran və “zərərsizləşdirən” də ölkəmizin həddindən kənarda yaşayan həmvətənlərimiz oldu ki, onları da birləşdirən, milli maraqlarımız uğrunda mübarizəyə cəlb edən də məhz Azərbaycançılıq ideyasıdır. Elə ən böyük reallıq və həqiqət də məhz budur və hər birimiz unutmamalıyıq ki, biz birlikdə güclüyük və həmrəyliyimiz sayəsində qələbələr qazanırıq, hansıki həmrəyliyimizin də, birləşməyimizin də, nəticədə, qələbələrimizin də kökündə məhz Azərbaycançılıq ideyası durur. Deməli, Azərbaycançılıq ideyasının nə qədər vacib, əhəmiyyətli olduğu və prioritet olaraq qəbul edildiyi tamamilə məntiqi hesab olunmalıdır və bunu hər birimiz unutmamalıyıq ki, məhz bu ideya artıq bütün dünyada təbliğ edilməlidir. Zəfərimiz, qələbələrimiz, torpaqlarımızın işğaldan azad edilməsi dünyanın istənilən ölkəsində, istənilən şəhərində yaşayan azərbaycanlıda qürur hissi yaradır, biz azərbaycanlılar hamılıqla bu qələbəmizə görə fəxr edirik. Bununla yanaşı, unutmuruq bizi yenə də qələbələrə aparan məhz birləşməyimiz, həmrəyliyimiz olacaq və bununla kökündə Azərbaycançılıq ideyası durursa, deməli, bu ideya bizi hər zaman qələbələrə doğru səsləyir. Deməli, həqiqətən də Azərbaycançılıq ideyası bu vaxta qədər olduğu kimi, bundan sonra da hər zaman prioritet olaraq qəbul ediləcək.

İnam Hacıyev